

അസ്സൂമർ (കൂട്ടങ്ങൾ)

അവതരണം. മക്കയിൽ, വചനങ്ങൾ 75

പരമകാര്യണികനും കരുണാനിധിയുമായ അല്ലാഹുവിന്റെ നാമത്തിൽ

تَنْزِيلُ الْكِتَابِ مِنَ اللَّهِ الْعَزِيزِ الْحَكِيمِ ﴿١﴾ إِنَّا أَنْزَلْنَاهُ إِلَيْكَ الْكِتَابَ
بِالْحَقِّ فَاعْبُدِ اللَّهَ مُخْلِصًا لَهُ الدِّينَ ﴿٢﴾

1. ഈ ഗ്രന്ഥത്തിന്റെ അവതരണം പ്രതാപിയും യുക്തിമാനുമായ അല്ലാഹു വിൽനിന്നാകുന്നു.
2. തീർച്ചയായും നിന്നിലേക്കു സത്യത്തോടെയാകുന്നു നാം ഗ്രന്ഥത്തെ ഇറക്കി അന്നത്. അതിനാൽ കീഴ്വണക്കം അല്ലാഹുവിനു മാത്രമാക്കി അവനു വഴിപ്പെടുക.

أَلَا لِلَّهِ الدِّينُ الْخَالِصُ وَالَّذِينَ اتَّخَذُوا مِنْ دُونِهِ أَوْلِيَاءَ مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَىٰ إِنَّ اللَّهَ يَحْكُمُ بَيْنَهُمْ فِي مَا هُمْ فِيهِ يَخْتَلِفُونَ
إِنَّ اللَّهَ لَا يَهْدِي مَنْ هُوَ كَاذِبٌ كَفَّارٌ ﴿٣﴾ لَوْ أَرَادَ اللَّهُ أَنْ يَتَّخِذَ
وَلَدًا لَأَصْطَفَىٰ مِمَّا يَخْلُقُ مَا يَشَاءُ سُبْحٰنَهُ ۗ هُوَ اللَّهُ الْوَاحِدُ الْقَهَّارُ ﴿٤﴾

3. അറിയുക: കളങ്കമറ്റ കീഴ്വണക്കം അല്ലാഹുവിനു നിഷ്ഠളകമാക്കി അവനു മാത്രം അവകാശപ്പെട്ടതാകുന്നു. അവനെക്കൂടാതെ രക്ഷാധികാരികളെ സ്വീകരിച്ചവർ (പരയുന്നു); “ഞങ്ങളെ അല്ലാഹുവുമായി കൂടുതൽ അടുപ്പിക്കാൻ വേണ്ടി മാത്രമാണ് ഞങ്ങൾ അവരെ ആരാധിക്കുന്നത്.” എന്നാൽ അവർ ഭിന്നിച്ച കാര്യത്തിൽ അല്ലാഹു അവർക്കിടയിൽ തീർപ്പ് കൽപിക്കുന്നതാണ്. തീർച്ചയായും നൂണയനെയും നന്ദികെട്ടവനെയും അല്ലാഹു നേർവഴിയിലാക്കുകയില്ല.

4. ഒരു മകനെ എടുക്കണമെന്നു അല്ലാഹു ഉദ്ദേശിച്ചിരുന്നെങ്കിൽ അവൻ സൃഷ്ടിക്കുന്നതിൽനിന്നു അവൻ ഇഷ്ടപ്പെടുന്ന ഒന്നിനെ തെരഞ്ഞെടുക്കുമായിരുന്നു. എന്നാൽ അവനെത്ര പരിശുദ്ധൻ. അവനാണ് അല്ലാഹു! ഏകൻ! (അഖിലത്തിനും) സർവ്വാധിപതി.

خَلَقَ السَّمَوَاتِ وَالْأَرْضَ بِالْحَقِّ يُكَوِّرُ اللَّيْلَ عَلَى النَّهَارِ وَيُكَوِّرُ النَّهَارَ
عَلَى اللَّيْلِ وَسَخَّرَ الشَّمْسَ وَالْقَمَرَ كُلٌّ يَجْرِي لِأَجَلٍ مُّسَمًّى ۗ أَلَا هُوَ الْعَزِيزُ
الْعَلِيمُ ﴿٥﴾

5. ആകാശങ്ങളെയും ഭൂമിയെയും അവൻ യാഥാർഥ്യത്തോടെയാണ് സൃഷ്ടിച്ചത്. അവൻ പകലിനെ രാവുകൊണ്ടു ചുറ്റിപ്പൊതിയുന്നു. രാവിനെ പകലുകൊണ്ടും ചുറ്റിപ്പൊതിയുന്നു. സൂര്യനെയും ചന്ദ്രനെയും (ഒരു നിയമത്തിന്) അവൻ കീഴ്പ്പെടുത്തുകയും ചെയ്തു. ഓരോന്നും ഒരു നിശ്ചിത അവധിയിലേക്ക് ചരിക്കുന്നു. അറിയുക: അവനത്രെ പ്രതാപിയും എറെ പൊറുക്കുന്നവനും.

خَلَقَكُمْ مِنْ نَفْسٍ وَاحِدَةٍ ثُمَّ جَعَلَ مِنْهَا زَوْجَهَا وَأَنْزَلَ لَكُمْ مِنَ الْأَنْعَامِ ثَمَنِيَّةً أَزْوَاجًا يَخْلُقْكُمْ فِي بُطُونِ أُمَّهَاتِكُمْ خَلْقًا مِّنْ بَعْدِ خَلْقٍ فِي ظُلُمَاتٍ ثَلَاثٍ ذَٰلِكُمْ اللَّهُ رَبُّكُمْ لَهُ الْمُلْكُ لَا إِلَهَ إِلَّا هُوَ فَآتَىٰ تُصْرَفُونَ ﴿١﴾ إِن تَكْفُرُوا فَإِنَّ اللَّهَ غَنِيٌّ عَنْكُمْ وَلَا يَرْضَىٰ لِعِبَادِهِ الْكُفْرَ وَإِن تَشْكُرُوا يَرْضَهُ لَكُمْ وَلَا تَزِرُ وَازِرَةٌ وِزْرَ أُخْرَىٰ ثُمَّ إِلَىٰ رَبِّكُمْ مَرْجِعُكُمْ فَيُنَبِّئُكُمْ بِمَا كُنْتُمْ تَعْمَلُونَ إِنَّهُ عَلِيمٌ بِذَاتِ الصُّدُورِ ﴿٧﴾

6. ഒരൊറ്റ ആത്മാവിൽനിന്ന് അവൻ നിങ്ങളെ സൃഷ്ടിച്ചു. പിന്നെ അതിൽനിന്ന് അതിന്റെ ഇണയെ ഉണ്ടാക്കി. കന്നുകാലികളിൽനിന്ന് എട്ടു ജോടികളെയും അവൻ നിങ്ങൾക്ക് ഇറക്കിത്തന്നു. നിങ്ങളുടെ മാതാക്കളുടെ ഉദരത്തിൽ അവൻ നിങ്ങളെ സൃഷ്ടിക്കുന്നു, മൂന്നുതരം അന്ധകാരങ്ങളിൽ സൃഷ്ടിയുടെ ഒരു ഘട്ടത്തിനു ശേഷം മറ്റൊരു ഘട്ടമായിക്കൊണ്ട്. അതാണ് നിങ്ങളുടെ രക്ഷിതാവായ അല്ലാഹു. ആധിപത്യം അവനു മാത്രമാണ്. അവനല്ലാതെ ദൈവമില്ല. എന്നിരിക്കെ നിങ്ങൾ എങ്ങനെയാണ് (സത്യത്തിൽ നിന്ന്) തെറ്റിക്കപ്പെടുന്നത്?

7. നിങ്ങൾ നന്ദികേട് കാണിക്കുകയാണെങ്കിൽ അല്ലാഹു നിങ്ങളുടെ ആശ്രയമൊന്നും വേണ്ടാത്തവനാകുന്നു. തന്റെ ദാസന്മാർ നന്ദികേട് കാണിക്കുന്നത് അവൻ തൃപ്തിപ്പെടുകയില്ല. നിങ്ങൾ (വിശ്വസിച്ചു) നന്ദി കാണിക്കുന്നപക്ഷം നിങ്ങളോട് അതുവഴി അവൻ സംതൃപ്തനായിരിക്കുന്നതാണ്. പാപഭാരം വഹിക്കുന്ന യാതൊരാളും മറ്റൊരാളുടെ ഭാരം ചുമക്കുകയില്ല. പിന്നീട് നിങ്ങളുടെ രക്ഷിതാവിന്റെ അടുത്തേക്കാണ് നിങ്ങളുടെയൊക്കെ മടക്കം. നിങ്ങൾ പ്രവർത്തിച്ചിരുന്നതിനെപ്പറ്റി അപ്പോഴവൻ നിങ്ങളെ വിവരമറിയിക്കും. തീർച്ചയായും അവൻ ഘൃദയങ്ങളിലുള്ളതിനെപ്പറ്റി അറിവുള്ളവനാകുന്നു.

وَإِذَا مَسَّ الْإِنْسَانَ ضُرٌّ دَعَا رَبَّهُ مُنِيبًا إِلَيْهِ ثُمَّ إِذَا خَوَّلَهُ نِعْمَةً مِّنْهُ نَسِيَ مَا كَانَ يَدْعُوًّا إِلَيْهِ مِن قَبْلُ وَجَعَلَ لِلَّهِ أَنْدَادًا لِّيُضِلَّ عَنْ سَبِيلِهِ قُلْ تَمَتَّعْ بِكُفْرِكَ قَلِيلًا إِنَّكَ مِنْ أَصْحَابِ النَّارِ ﴿٨﴾ أَمَّنْ هُوَ قَدِيتُ عَائَاءَ اللَّيْلِ سَاجِدًا وَقَائِمًا يَحْذَرُ الْآخِرَةَ وَيَرْجُوا رَحْمَةَ رَبِّهِ قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ إِنَّمَا يَتَذَكَّرُ أُولُو الْأَلْبَابِ ﴿٩﴾

8. മനുഷ്യന് വല്ല വിപത്തും ബാധിച്ചാൽ അവൻ തന്റെ രക്ഷിതാവിങ്കലേക്ക് താഴ്മയോടെ മടങ്ങി അവനോട് പ്രാർഥിക്കുന്നു. പിന്നീട് അവങ്കൽനിന്നും ഒരു അനുഗ്രഹം അവന് (അല്ലാഹു) പ്രദാനം ചെയ്താൽ, മുമ്പ് അവങ്കലേക്ക് വിളിച്ചു പ്രാർഥിച്ചുകൊണ്ടിരുന്നത് (എല്ലാം) അവൻ മറന്നുകളയുന്നു. അല്ലാഹുവിന്റെ മാർഗത്തിൽനിന്ന് (ജനങ്ങളെ) പിഴപ്പിക്കുന്നതിനു വേണ്ടി അവന് സമന്മാരെ കൽപിക്കുകയും ചെയ്യുന്നു. പറയുക: നീ അൽപകാലം നിന്റെ സത്യനിഷേധവുമായി സുഖിച്ചുകൊള്ളുക. തീർച്ചയായും നീ നരകാവകാശികളുടെ കൂട്ടത്തിലാകുന്നു.

9. അവനെപ്പോലെയാണോ സാഷ്യാംഗം ചെയ്തും നിന്നു പ്രാർഥിച്ചും രാത്രി കീഴ്വണക്കത്തോടെ കഴിച്ചു കൂട്ടുന്നവൻ? അവൻ പരലോകത്തെക്കുറിച്ച് ജാഗ്രതയായിരിക്കുകയും തന്റെ രക്ഷിതാവിന്റെ കാര്യവും അഭിലഷിച്ചുകൊണ്ടിരിക്കുകയും ചെയ്യുന്നു. പറയുക; അറിവുള്ളവരും അറിവില്ലാത്തവരും സമമാകുമോ? നിശ്ചയമായും ബുദ്ധിമാന്മാർ മാത്രമേ ആലോചിച്ചു മനസ്സിലാക്കുകയുള്ളൂ.

قُلْ يٰعِبَادِ الَّذِيْنَ ءَامَنُوْا اتَّقُوْا رَبَّكُمْ لِّلَّذِيْنَ أَحْسَنُوْا فِيْ هٰذِهِ الدُّنْيَا حَسَنَةً وَّ اَرْضِ اللّٰهِ وَّاسِعَةٌ اِنَّمَا يُؤَقِّى الصّٰبِرِيْنَ اَجْرَهُمْ بِغَيْرِ حِسَابٍ ﴿١١﴾ قُلْ اِنِّيْ اُمِرْتُ اَنْ اَعْبُدَ اللّٰهَ مُخْلِصًا لِّهَ الَّذِيْنَ ﴿١٢﴾ وَاُمِرْتُ لِاَنْ اَكُوْنَ

اَوَّلَ الْمُسْلِمِيْنَ ﴿١٣﴾

10. പറയുക: ‘‘വിശ്വാസികളായ എന്റെ അടിമകളേ! നിങ്ങൾ നിങ്ങളുടെ രക്ഷിതാവിനെ സൂക്ഷിക്കുക. ഈ ഐഹിക ജീവിതത്തിൽ നല്ലത് പ്രവർത്തിക്കുന്നവർക്ക് (പ്രതിഫലം) നല്ലതാണ്. അല്ലാഹുവിന്റെ ഭൂമി വിശാലമാണ്. ക്ഷമ പാലിക്കുന്നവർക്ക് അവരുടെ പ്രതിഫലം അളവില്ലാതെ (മുഴുവൻ) തികച്ചു നല്കപ്പെടും.’’

11. പറയുക: ‘മതം (അഥവാ കീഴ്വണക്കം) അല്ലാഹുവിനു നിഷ്ഠളകമാക്കിക്കൊണ്ട് അവനെ ആരാധിക്കുവാൻ നിശ്ചയമായും ഞാൻ കൽപിക്കപ്പെട്ടിരിക്കുന്നു.’

12. (അത് അനുസരിക്കുന്നവരിൽ) മുസ്ലിംകളിൽ ഒന്നാമനാകനമെന്നും എന്നോട് ആജ്ഞാപിക്കപ്പെട്ടിരിക്കുന്നു.

قُلْ اِنِّيْ اَخَافُ اِنْ عَصَيْتُ رَبِّيْ عَذَابَ يَوْمٍ عَظِيْمٍ ﴿١٣﴾ قُلِ اللّٰهُ اَعْبُدْ مُخْلِصًا لِّهٖ دِيْنِيْ ﴿١٤﴾ فَاَعْبُدُوْا مَا شِئْتُمْ مِّنْ دُوْنِهٖ قُلْ اِنَّ الْخٰسِرِيْنَ الَّذِيْنَ خَسِرُوْا اَنْفُسَهُمْ وَاَهْلِيْهِمْ يَوْمَ الْقِيٰمَةِ اِلَّا ذٰلِكَ هُوَ الْخٰسِرَانِ ﴿١٥﴾

اَلْمُسْلِمِيْنَ ﴿١٥﴾

13. പറയുക: ഞാൻ എന്റെ നാഥനെ ധിക്കരിക്കുന്ന പക്ഷം ഭയങ്കരമായ ഒരു നാളിന്റെ ശിക്ഷയെ തീർച്ചയായും ഞാൻ ഭയപ്പെടുന്നു.

14. പറയുക: എന്റെ മതം(അഥവാ കീഴ്വണക്കം) അല്ലാഹുവിന് നിഷ്ഠയുള്ള മാക്കിക്കൊണ്ട് അവനെത്തന്നെ ഞാൻ ആരാധിക്കുന്നു.

15. നിങ്ങൾ അവനെ കൂടാതെ നിങ്ങൾ ഉദ്ദേശിച്ചതിനെ ആരാധിച്ചുകൊള്ളുക. പറയുക: ഉയിർത്തെഴുന്നേൽപ്പുനാളിൽ സ്വദേഹങ്ങൾക്കും തങ്ങളുടെ ആളുകൾക്കും നഷ്ടം വരുത്തിവെച്ചവർ തന്നെയാണ് തീർച്ചയായും നഷ്ടക്കാർ. അറിയുക: അതുതന്നെയാണ് വ്യക്തമായ നഷ്ടം.

لَهُمْ مِّنْ فَوْقِهِمْ ظُلَلٌ مِّنَ النَّارِ وَمِن تَحْتِهِمْ ظُلَلٌ ذَلِكَ يُخَوِّفُ اللَّهَ بِهِ عِبَادَهُ يَعْبُدُونَ فَاتَّقُوا ۝ وَالَّذِينَ اجْتَنَبُوا الطَّاغُوتَ أَن يَعْبُدُوهَا وَأَنَابُوا إِلَى اللَّهِ لَهُمُ الْبُشْرَىٰ فَبَشِّرْ عِبَادِ ۝ ۱٦ ۝ الَّذِينَ يَسْتَمِعُونَ الْقَوْلَ فَيَتَّبِعُونَ أَحْسَنَهُ ۚ أُولَٰئِكَ الَّذِينَ هَدَى اللَّهُ وَأُولَٰئِكَ هُمُ الْأَوْلَىٰ ۝ ۱٧ ۝

16. അവർക്ക് അവരുടെ മുകൾഭാഗത്ത് തീയ്യിന്റെ തട്ടുകളുണ്ട്. അവരുടെ താഴ്ഭാഗത്തുമുണ്ട്. അതിനെപ്പറ്റിയാണ് അല്ലാഹു തന്റെ ദാസന്മാരെ ഭയപ്പെടുത്തുന്നത്. എന്റെ അടിമകളേ! അതുകൊണ്ട് എന്നെ സൂക്ഷിക്കുവിൻ.

17. പൈശാചികശക്തികൾക്ക് അടിമപ്പെടുന്നത് വർജിക്കുകയും അല്ലാഹുവിലേക്ക് വിനയത്തോടെ മടങ്ങുകയും ചെയ്യുന്നവർക്ക് സന്തോഷവാർത്തയുണ്ട്. അതുകൊണ്ട് എന്റെ അടിമകളെ നീ സന്തോഷവാർത്തയറിയിക്കുക.

18. (അതായത്) വചനത്തെ ശ്രദ്ധിച്ചു കേൾക്കുകയും എന്നിട്ടവയിലേറ്റവും നല്ലത് പിന്തുടരുകയും ചെയ്യുന്നവർ. അക്കൂട്ടർക്കാകുന്നു അല്ലാഹു മാർഗദർശനം നൽകിയിട്ടുള്ളത്. അവർ തന്നെയാകുന്നു ബുദ്ധിമാന്മാർ.

أَفَمَنْ حَقَّ عَلَيْهِ كَلِمَةُ الْعَذَابِ أَفَأَنْتَ تُنقِذُ مَنْ فِي النَّارِ ۝ ۱٨ ۝ لَكِنَّ الَّذِينَ اتَّقَوْا رَبَّهُمْ لَهُمْ عُرفٌ مِّنْ فَوْقِهَا عُرفٌ مَّبِينَةٌ تَجْرِى مِنْ تَحْتِهَا الْأَنْهَارُ وَعَدَّ اللَّهُ لَا يُخْلِفُ اللَّهُ الْمِيعَادَ ۝ ۱٩ ۝

19. അപ്പോൾ ശിക്ഷയുടെ വചനം (സ്ഥിരപ്പെട്ട്) യഥാർത്ഥമായിത്തീർന്നിട്ടുള്ളവനോ? (നിനക്കവനെ നേർമാർഗത്തിലാക്കാമോ? ഇല്ല.) എന്നിരിക്കെ, നരകത്തിലുള്ളവനെ നീ രക്ഷപ്പെടുത്തുമോ?

20. എന്നാൽ തങ്ങളുടെ നാഥനെ ഭയപ്പെടുന്നവർക്ക് തട്ടിനുമേൽ തട്ടുകളായി നിർമ്മിച്ച മണിമേടകളുണ്ട്. അവയുടെ താഴ്ഭാഗത്തുകൂടെ അരുവികളൊഴുകിക്കൊണ്ടിരിക്കും. (ഇത്) അല്ലാഹുവിന്റെ വാഗ്ദാനമത്രെ; അല്ലാഹു വാഗ്ദാനം ലംഘിക്കുകയില്ല.

أَلَمْ تَرَ أَنَّ اللَّهَ أَنزَلَ مِنَ السَّمَاءِ مَاءً فَسَلَكَهُ يَنْدِيْعٍ فِي الْأَرْضِ ثُمَّ نُجِّرُ بِهِ زَرْعًا مُّخْتَلِفًا أَلْوَانُهُ ثُمَّ يَهِيَجُ فَتَرَهُ مُصْفَرًّا ثُمَّ يَجْعَلُهُ حُطْنًا ۚ إِنَّ فِي ذَٰلِكَ لَذِكْرًا لِأُولِي الْأَلْبَابِ ۝ ۲٠ ۝

21. ആകാശത്തിൽനിന്നും അല്ലാഹു ജലത്തെ ഇറക്കുകയും അങ്ങനെ അതിനെ ഭൂമിയിലെ ഉറവകളിൽ അവൻ പ്രവേശിപ്പിക്കുകയും ചെയ്യുന്നുവെന്ന് നീ കാണുന്നില്ലേ? പിന്നീട് അതുവഴി വ്യത്യസ്ത വർണ്ണങ്ങളിലുള്ള വിളവുകൾ അവൻ ഉല്പാദിപ്പിക്കുന്നു. പിന്നെ അത് ഉണങ്ങിപ്പോകുന്നു. അപ്പോൾ അത് മഞ്ഞച്ചതായി നിനക്കു കാണാം. പിന്നീട് അവൻ അതിനെ വൈക്കോൽ തുരുമ്പാക്കുന്നു. തീർച്ചയായും അതിൽ ബുദ്ധിമാന്മാർക്ക് ഗുണപാഠമുണ്ട്.

أَفَمَنْ شَرَحَ اللَّهُ صَدْرَهُ لِلْإِسْلَامِ فَهُوَ عَلَىٰ نُورٍ مِّن رَّبِّهِ ۗ فَوَيْلٌ لِّلْقَاسِيَةِ قُلُوبُهُم مِّن ذِكْرِ اللَّهِ أَوْلَتْكَ فِي ضَلَالٍ مُّبِينٍ ﴿٢٢﴾ اللَّهُ نَزَّلَ أَحْسَنَ الْحَدِيثِ كِتَابًا مُّتَشَابِهًا مَّثَانِيَ تَقْشَعِرُّ مِنْهُ جُلُودُ الَّذِينَ يَخْشَوْنَ رَبَّهُمْ ثُمَّ تَلِينُ جُلُودُهُمْ وَقُلُوبُهُمْ إِلَىٰ ذِكْرِ اللَّهِ ذَٰلِكَ هُدَىٰ اللَّهِ يَهْدِي بِهِ مَن يَشَاءُ ۗ وَمَن يُضْلِلِ اللَّهُ فَمَا لَهُ مِن هَادٍ ﴿٢٣﴾

22. അപ്പോൾ ഏതൊരാളുടെ ഹൃദയത്തിന് ഇസ്‌ലാം സ്വീകരിക്കാൻ അല്ലാഹു വിശാലത നൽകുകയും, അങ്ങനെ അവൻ തന്റെ നാഥനിൽനിന്നുള്ള പ്രകാശത്തിലായിരിക്കുകയും ചെയ്തുവോ (ഇവനും ഹൃദയം കടുത്തവനും സമമായിരിക്കുമോ?). അതിനാൽ, അല്ലാഹുവിന്റെ സ്തുരണയിൽനിന്ന് അകന്ന് ഹൃദയം കടുത്തവർക്കാണ് നാശം. അവർ സ്പഷ്ടമായ ദുർമാർഗത്തിലാകുന്നു.

23. അല്ലാഹു ഏറ്റവും നല്ല വർത്തമാനം അവതരിപ്പിച്ചിരിക്കുന്നു. വചനങ്ങളിൽ പരസ്പരം സാമ്യമുള്ളതും ആവർത്തിക്കപ്പെടുന്ന വചനങ്ങളുമുള്ള ഗ്രന്ഥമാണിത്. തങ്ങളുടെ രക്ഷിതാവിനെ ഭയപ്പെടുന്നവരുടെ ചർമ്മങ്ങൾ അതുനിമിത്തം രോമാഞ്ചമണിയുന്നു. പിന്നീട് അവരുടെ ചർമ്മങ്ങളും ഹൃദയങ്ങളും അല്ലാഹുവെ അനുസ്മരിക്കുന്നതിനായി വിനീതമാകുന്നു. ഇതാണ് അല്ലാഹുവിന്റെ മാർഗദർശനം. അതുവഴി അവൻ ഉദ്ദേശിക്കുന്നവരെ അവൻ നേർവഴിയിലാക്കുന്നു. അല്ലാഹു വഴികേടിലാക്കുന്നവരെ നേർവഴിയിലാക്കാൻ ആർക്കുമാവില്ല.

أَفَمَنْ يَتَّبِعِ يَوْجَهُ ۗ سُوءَ الْعَذَابِ يَوْمَ الْقِيَامَةِ وَقِيلَ لِلظَّالِمِينَ ذُوقُوا مَا كُنْتُمْ تَكْسِبُونَ ﴿٢٤﴾ كَذَّبَ الَّذِينَ مِن قَبْلِهِمْ فَاَتَتْهُمْ الْعَذَابُ مِن حَيْثُ لَا يَشْعُرُونَ ﴿٢٥﴾ فَادْفَقُوا لَّهُ الْخِرْيَٰطَىٰ فِي الْحَيٰوةِ الدُّنْيَا وَالْعَذَابُ الْآخِرَةِ اَكْبَرُ لَوْ كَانُوا يَعْلَمُونَ ﴿٢٦﴾

24. എന്നാൽ ഉയിർത്തെഴുന്നേൽപ്പുനാളിൽ കഠിനശിക്ഷയെ തന്റെ മുഖംകൊണ്ട് തടുക്കേണ്ടിവരുന്ന ഒരാളാണോ? (ഇവനും അന്നത്തെ ദിവസം നിർഭയനായിരിക്കുന്നവനും സമമാകുമോ?) അക്രമികളോട് പറയപ്പെടും: 'നിങ്ങൾ സമ്പാദിച്ചിരുന്നതിന്റെ (ഫലം) ആസ്വദിക്കുവിൻ.'

25. അവർക്ക് മുമ്പുള്ളവരും (സത്യത്തെ) നിഷേധിച്ചു. അപ്പോൾ അവർ വിചാരിക്കാത്ത ഭാഗത്തുനിന്ന് അവർക്ക് ശിക്ഷ വന്നെത്തി.

26. അങ്ങനെ അല്ലാഹു അവരെ ഐഹികജീവിതത്തിൽ തന്നെ അപമാനം ആസ്വദിപ്പിച്ചു. പരലോകത്തിലെ ശിക്ഷ ഏറെ വലുതാണ്. അവർ അറിഞ്ഞു രുണെങ്കിൽ!

وَلَقَدْ ضَرَبْنَا لِلنَّاسِ فِي هَذَا الْقُرْآنِ مِنْ كُلِّ مَثَلٍ لَعَلَّهُمْ يَتَذَكَّرُونَ ﴿٢٧﴾
 قُرْآنًا عَرَبِيًّا غَيْرَ ذِي عِوَجٍ لَعَلَّهُمْ يَتَّقُونَ ﴿٢٨﴾ ضَرَبَ اللَّهُ مَثَلًا رَجُلًا
 فِيهِ شُرَكَاءُ مُتَشَبِكُونَ وَرَجُلًا سَلَمًا لِرَجُلٍ هَلْ يَسْتَوِيَانِ مَثَلًا الْحَمْدُ
 لِلَّهِ بَلْ أَكْثَرُهُمْ لَا يَعْلَمُونَ ﴿٢٩﴾ إِنَّكَ مَيِّتٌ وَإِنَّهُمْ مَيِّتُونَ ﴿٣٠﴾ ثُمَّ إِنَّا كَرَّمْنَا
 يَوْمَ الْقِيَامَةِ عِنْدَ رَبِّكُمْ تَحْتِصُمُونَ ﴿٣١﴾

27. തീർച്ചയായും ഈ വുർആനിൽ മനുഷ്യർക്കുവേണ്ടി വിവിധതരം ഉദാഹരണങ്ങൾ വിശദീകരിച്ചിട്ടുണ്ട്. അവർ അനുസ്മരിക്കുന്നതിനുവേണ്ടി.

28. വക്രതയുള്ളതല്ലാത്ത അറബി (ഭാഷയിലുള്ള) ഒരു വുർആൻ, അവർ സൂക്ഷിക്കുന്നതിനുവേണ്ടി.

29. അല്ലാഹു ഒരു മനുഷ്യനെ ഉപമയായി എടുത്തുകാണിച്ചിരിക്കുന്നു. പരസ്പരം കലഹിക്കുന്ന ഏതാനും പങ്കുകാരാണ് അവന്റെ (യജമാനന്മാർ). മറ്റൊരു മനുഷ്യൻ; ഒരു യജമാനനു മാത്രം കീഴ്പെട്ട് കഴിയുന്നവനാണയാൾ. ഉപമയിൽ ഇവർ രണ്ടുപേരും ഒരുപോലെയാകുമോ? അല്ലാഹുവിന് സ്തുതി. എന്നാൽ അവരിൽ അധികപേരും അറിയുന്നില്ല.

30. തീർച്ചയായും നീ മരിക്കുന്നവനാകുന്നു; അവരും തീർച്ചയായും മരിക്കുന്നവരാകുന്നു.

31. പിന്നെ, ഉയിർത്തെഴുന്നേൽപ്പുനാളിൽ തീർച്ചയായും നിങ്ങളുടെ നാഥന്റെ മുമ്പിൽ നിങ്ങൾ തർക്കിക്കും.

﴿فَمَنْ أَظْلَمُ مِمَّنْ كَذَبَ عَلَى اللَّهِ وَكَذَّبَ بِالصِّدْقِ إِذْ جَاءَهُ ۗ أَلَيْسَ فِي جَهَنَّمَ مَثْوًى لِّلْكَافِرِينَ﴾ ﴿٣٢﴾ وَالَّذِي جَاءَ بِالصِّدْقِ وَصَدَّقَ بِهِ ۗ أُوْلَئِكَ هُمُ الْمُتَّقُونَ ﴿٣٣﴾ لَهُمْ مَا يَشَاءُونَ عِنْدَ رَبِّهِمْ ۚ ذَٰلِكَ جَزَاءُ الْمُحْسِنِينَ ﴿٣٤﴾ لِيُكَفِّرَ اللَّهُ عَنْهُمْ أَسْوَأَ الَّذِي عَمِلُوا وَيَجْزِيَهُمْ أَجْرَهُمْ بِأَحْسَنِ الَّذِي كَانُوا يَعْمَلُونَ ﴿٣٥﴾ أَلَيْسَ اللَّهُ بِكَافٍ عَبْدَهُ ۗ وَيُخَوِّفُونَكَ بِالَّذِينَ مِنْ دُونِهِ ۗ وَمَنْ يُضْلِلِ اللَّهُ فَمَا لَهُ مِنْ هَادٍ ﴿٣٦﴾

32. അപ്പോൾ അല്ലാഹുവിന്റെ പേരിൽ കള്ളം പറയുകയും തനിക്കു സത്യം വന്നെത്തിയപ്പോൾ അതിനെ നിഷേധിക്കുകയും ചെയ്യുന്ന ഒരുവനേക്കാൾ അധികം തെറ്റുകാരൻ ആരാണ്? നരകത്തിലല്ലയോ (ഇങ്ങനെയുള്ള) അവിശ്വാസികൾക്ക് പാർപ്പിടം?

33. സത്യസന്ദേശവുമായി വന്നവനും അതിനെ സത്യപ്പെടുത്തിയവനും തന്നെയാണ് സൂക്ഷ്മതയുള്ളവർ.

34. അവർക്ക് തങ്ങളുടെ നാഥന്റെ അടുത്ത് അവരാഗ്രഹിക്കുന്നതെന്തും ഉണ്ട്. അതത്രെ സജ്ജനങ്ങളുടെ പ്രതിഫലം.

35. അവർ പ്രവർത്തിച്ചതിൽനിന്ന് എറ്റവും ചീത്തയായതുപോലും അല്ലാഹു അവരിൽനിന്ന് മായ്ച്ചുകളയും. അവർ ചെയ്തുകൊണ്ടിരുന്ന ഏറ്റം നല്ല പ്രവർത്തനങ്ങളുടെ അടിസ്ഥാനത്തിലവർക്ക് പ്രതിഫലം നൽകുകയും ചെയ്യും.

36. തന്റെ ദാസന് അല്ലാഹു മതിയായവനല്ലയോ? അവനെക്കൂടാതെ (മറ്റു ദൈവങ്ങളെ)ക്കൊണ്ട് അവർ നിന്നെ ഭയപ്പെടുത്തുന്നു. വല്ലവനെയും അല്ലാഹു വഴിപിഴപ്പിലാക്കുന്നപക്ഷം അവന് വഴി കാട്ടാൻ ആരുമില്ല.

وَمَنْ يَهْدِ اللَّهُ فَمَا لَهُ مِنْ مُضِلٍّ أَلَيْسَ اللَّهُ بِعَزِيزٍ ذِي انْتِقَامٍ ﴿٣٧﴾ وَلَئِنْ سَأَلْتَهُمْ مَنْ خَلَقَ السَّمَوَاتِ وَالْأَرْضَ لَيَقُولُنَّ اللَّهُ قُلْ أَفَرَأَيْتُمْ مَا تَدْعُونَ مِنْ دُونِ اللَّهِ إِنْ أَرَادَنِيَ اللَّهُ بِضُرٍّ هَلْ هُنَّ كَاشِفَاتُ ضُرِّيهِ أَوْ أَرَادَنِي بِرَحْمَةٍ هَلْ هُنَّ مُمْسِكَتُ رَحْمَتِهِ قُلْ حَسْبِيَ اللَّهُ عَلَيْهِ يَتَوَكَّلُ الْمُتَوَكِّلُونَ ﴿٣٨﴾

37. വല്ലവനെയും അല്ലാഹു നേർവഴിയിലാക്കുന്നപക്ഷം അവനെ വഴികേടിലാക്കാനും ആർക്കും സാധ്യമല്ല. അല്ലാഹു പ്രതാപിയും ശിക്ഷാനടപടി എടുക്കുന്നവനും അല്ലയോ?

38. ആകാശങ്ങളും ഭൂമിയും സൃഷ്ടിച്ചത് ആരെന്നു നീ അവരോട് ചോദിച്ചാൽ തീർച്ചയായും അവർ പറയും, 'അല്ലാഹു' എന്നു. പറയുക: അപ്പോൾ അല്ലാഹു വിനെക്കൂടാതെ നിങ്ങൾ വിളിച്ചു പ്രാർഥിക്കുന്നവയെപ്പറ്റി നിങ്ങൾ ചിന്തിച്ചു നോക്കിയിട്ടുണ്ടോ? അല്ലാഹു എന്നിക്ക് വല്ല ഉപദ്രവവും വരുത്താൻ ഉദ്ദേശിച്ചിട്ടുണ്ടെങ്കിൽ അവന്റെ ഉപദ്രവത്തെ (എന്നിൽനിന്നും) അവർ മാറ്റിക്കളയുമോ? അല്ലെങ്കിൽ അവൻ എന്നിക്ക് വല്ല അനുഗ്രഹവും ചെയ്യുവാൻ ഉദ്ദേശിച്ചാൽ അവക്ക് അവന്റെ അനുഗ്രഹം തടഞ്ഞു വെക്കാൻ ആകുമോ?

പറയുക: എന്നിക്ക് അല്ലാഹു മതി; ഭരമേൽപ്പിക്കുന്നവർ അവനിൽ ഭരമേൽപിക്കട്ടെ.

قُلْ يَنْقُومُ أَعْمَلُوا عَلَىٰ مَكَانَتِكُمْ إِنِّي عَنِِلِّ فَسَوْفَ تَعْلَمُونَ ﴿٣٩﴾ مَنْ يَأْتِيهِ عَذَابٌ يُخْزِيهِ وَيَجِلُّ عَلَيْهِ عَذَابٌ مُّقِيمٌ ﴿٤٠﴾ إِنَّا أَنْزَلْنَا عَلَيْكَ الْكِتَابَ لِلنَّاسِ بِالْحَقِّ فَمَنْ أَسْتَدَىٰ فَلِنُقْسِهٖ ۗ وَمَنْ ضَلَّ فَإِنَّمَا يَضِلُّ عَلَيْهَا وَمَا أَنْتَ عَلَيْهِمْ بِوَكِيلٍ ﴿٤١﴾

39. പറയുക; എന്റെ ജനങ്ങളേ! നിങ്ങൾ നിങ്ങളുടെ നിലവാടനുസരിച്ചു പ്രവർത്തിച്ചുകൊള്ളുക, ഞാൻ (എന്റെ നിലയനുസരിച്ചു) പ്രവർത്തിച്ചുകൊണ്ടിരിക്കാം. എന്നാൽ വഴിയെ നിങ്ങൾക്ക് അറിയാറാകും;

40. ആർക്കാണ് അപമാനകരമായ ശിക്ഷ വന്നെത്തുകയെന്ന്. ശാശ്വതമായ ശിക്ഷ വന്നിറങ്ങുക ആരുടെ മേലാണെന്നും.

41. തീർച്ചയായും മനുഷ്യർക്കാകമാനമുള്ള സത്യസന്ദേശവുമായി നാം നിനക്കു ഈ വേദഗ്രന്ഥം ഇറക്കിത്തന്നിരിക്കുന്നു. അതിനാൽ ആരെങ്കിലും സന്മാർഗം സ്വീകരിച്ചാൽ അതിന്റെ നന്മ അവനുതന്നെയാണ്. വല്ലവനും വഴിപിഴച്ചു പോയാൽ അവൻ വഴിപിഴച്ചുപോകുന്നതിന്റെ ദോഷവും അവന് തന്നെ. നീ അവരുടെ കൈകാര്യകർത്താവെന്നുമല്ല.

اللَّهُ يَتَوَفَّى الْأَنْفُسَ حِينَ مَوْتِهَا وَالَّتِي لَمْ تَمُتْ فِي مَنَامِهَا
 فَيُمْسِكُ الَّتِي قَضَىٰ عَلَيْهَا الْمَوْتَ وَيُرْسِلُ الْأُخْرَىٰ إِلَىٰ أَجَلٍ مُّسَمًّى ۚ إِنَّ
 فِي ذَٰلِكَ لَآيَاتٍ لِّقَوْمٍ يَتَفَكَّرُونَ ﴿٤٢﴾ أَمْ اتَّخَذُوا مِن دُونِ اللَّهِ شُفَعَاءَ
 قُلْ أَوْلُوا كَانُوا لَا يَمْلِكُونَ شَيْئًا وَلَا يَعْقِلُونَ ﴿٤٣﴾ قُلْ لِلَّهِ
 الشَّفَاعَةُ جَمِيعًا ۗ لَهُ مُلْكُ السَّمٰوٰتِ وَالْأَرْضِ ۗ ثُمَّ إِلَيْهِ تُرْجَعُونَ ﴿٤٤﴾

42. ആത്മാക്കളെ, അവയുടെ മരണസമയത്ത് അല്ലാഹു ഏറ്റെടുക്കുന്നു. മരണപ്പെടാത്ത (ആത്മാക്കളെ) അതിന്റെ ഉറക്കത്തിലും (എടുക്കുന്നു); ഏതിനെല്ലാം (ആത്മാവിന്) അവൻ മരണത്തെ വിധിച്ചുവോ, അതിനെ അവൻ (ജീവിതത്തിലേക്ക് വിടാതെ) പിടിച്ചുവെക്കുകയും മറ്റതിനെ അവൻ ഒരു നിശ്ചിത അവധിയിലേക്ക് വിട്ടയക്കുകയും ചെയ്യുന്നു. ചിന്തിക്കുന്ന ജനത്തിന് തീർച്ചയായും ഇതിൽ ധാരാളം ദൃഷ്ടാന്തങ്ങളുണ്ട്.

43. അല്ലെങ്കിൽ അല്ലാഹുവിനെകൂടാതെ ശുപാർശക്കാരെ അവർ സ്വീകരിച്ചിരിക്കുന്നുവോ? പറയുക: അവർ (ശുപാർശക്കാർ) യാതൊന്നും അധീനപ്പെടുത്തുകയോ ചിന്തിച്ചു മനസ്സിലാക്കുകയോ ചെയ്യുന്നില്ലെങ്കിൽ പോലും?

44. പറയുക: ശുപാർശ മുഴുവനായും അല്ലാഹുവിനാണ്. അവന്നാകുന്നു ആകാശങ്ങളുടെയും ഭൂമിയുടെയും ആധിപത്യം. പിന്നീട് നിങ്ങൾ മടങ്ങി ചെല്ലുന്നതും അവകലേക്കുതന്നെ.

وَإِذَا ذُكِرَ اللَّهُ وَحْدَهُ اشْمَأَزَّتْ قُلُوبُ الَّذِينَ لَا يُؤْمِنُونَ بِالْآخِرَةِ
 وَإِذَا ذُكِرَ الَّذِينَ مِن دُونِهِ إِذَا هُمْ يَسْتَبْشِرُونَ ﴿٤٥﴾ قُلِ اللَّهُمَّ
 فَاطِرَ السَّمٰوٰتِ وَالْأَرْضِ عَلِيمَ الْغَيْبِ وَالشَّهَادَةِ أَنْتَ تَحْكُمُ بَيْنَ
 عِبَادِكَ فِي مَا كَانُوا فِيهِ يَخْتَلِفُونَ ﴿٤٦﴾

45. ഏകനായ അല്ലാഹുവെപ്പറ്റി അനുസ്മരിക്കപ്പെടുമ്പോൾ പരലോകവിശ്വാസമില്ലാത്തവരുടെ ഹൃദയങ്ങൾക്ക് അസഹ്യത അനുഭവപ്പെടുന്നു. അവനെക്കൂടാത്തുള്ള (മറ്റു ദൈവങ്ങൾ) അനുസ്മരിക്കപ്പെടുമ്പോൾ അവർ സന്തോഷഭരിതരാവുന്നു.

46. പറയുക: ആകാശങ്ങളുടെയും ഭൂമിയുടെയും സ്രഷ്ടാവു, അദൃശ്യവും ദൃശ്യവും അറിയുന്നവനുമായ അല്ലാഹുവേ, നിന്റെ അടിമരക്കിടയിൽ, അവർ ഭിന്നിച്ചുകൊണ്ടിരുന്ന വിഷയങ്ങളിൽ നീ തന്നെയാണ് വിധികല്പിക്കുന്നത്.

وَلَوْ أَنَّ لِلَّذِينَ ظَلَمُوا مَا فِي الْأَرْضِ جَمِيعًا وَمِثْلَهُ مَعَهُ لَافْتَدَوْا بِهِ مِنْ سُوءِ الْعَذَابِ يَوْمَ الْقِيَامَةِ وَبَدَا لَهُمْ مِنَ اللَّهِ مَا لَمْ يَكُونُوا يَحْتَسِبُونَ ﴿٤٧﴾ وَبَدَا لَهُمْ سَيِّئَاتُ مَا كَسَبُوا وَحَاقَ بِهِمْ مَا كَانُوا بِهِ يَسْتَهْزِءُونَ ﴿٤٨﴾ فَإِذَا مَسَّ الْإِنْسَانَ ضُرٌّ دَعَانَا ثُمَّ إِذَا خَوَّلْتَهُ نِعْمَةً مِّنَّا قَالَ إِنَّمَا أُوتِيْتُهَا عَلَىٰ عِلْمٍ بَلْ هِيَ فِتْنَةٌ وَلَٰكِنَّا أَكْثَرُهُمْ لَا يَعْلَمُونَ ﴿٤٩﴾ قَدْ قَالُوا الَّذِينَ مِنْ قَبْلِهِمْ فَمَا أَعْنَىٰ عَنْهُمْ مَا كَانُوا يَكْسِبُونَ ﴿٥٠﴾

47. ഭൂമിയിലുള്ളത് മുഴുവനും അതോടൊപ്പം അത്രയും, അതിക്രമം കാണിച്ചവരുടെ വശമുണ്ടെങ്കിൽ ഉയിർത്തെഴുന്നേൽപ്പുനാളിലെ കടുത്ത ശിക്ഷയിൽനിന്നു (മോചനം നേടാൻ) അതൊക്കെയും അവർ പ്രായശ്ചിത്തമായി നൽകാൻ തയ്യാറാകും. അവർ കണക്കുകൂട്ടിയിട്ടില്ലാത്ത (പലതും) അല്ലാഹുവിങ്കൽനിന്ന് അവർക്ക് വെളിവാകുകയും ചെയ്യും.

48. അവർ സമ്പാദിച്ചതിന്റെ ദോഷങ്ങൾ അവർക്ക് നേരിട്ട് വെളിവാകുകയും അവർ പരിഹസിച്ചുകൊണ്ടിരുന്നത് എന്തിനെയോ അത് അവരെ വലയം ചെയ്യുകയും ചെയ്യും.

49. വല്ല ദോഷവും ബാധിച്ചാൽ മനുഷ്യൻ നമ്മെ വിളിച്ചു പ്രാർഥിക്കുന്നു. പിന്നീട് നാം വല്ല അനുഗ്രഹവും നൽകിയാലോ അവൻ പറയും; തീർച്ചയായും (എന്റെ) അറിവിന്റെ അടിസ്ഥാനത്തിൽ തന്നെയാണ് എനിക്ക് അത് നല്കപ്പെട്ടിട്ടുള്ളത് എന്ന്. അല്ല! അത് ഒരു പരീക്ഷണമത്രെ; പക്ഷേ, അധികപേരും അതറിയുന്നില്ല.

50. ഇവർക്കു മുമ്പുള്ളവരും ഇപ്രകാരം പറയുകയുണ്ടായിട്ടുണ്ട്. എന്നാൽ അവർ സമ്പാദിച്ചതൊന്നും അവർക്കൊട്ടും ഉപകരിച്ചില്ല.

فَأَصَابَهُمْ سَيِّئَاتُ مَا كَسَبُوا وَالَّذِينَ ظَلَمُوا مِنْ هَٰؤُلَاءِ سَيُصِيبُهُمْ سَيِّئَاتُ مَا كَسَبُوا وَمَا لَهُمْ بِمُعْجِزِينَ ﴿٥١﴾ أَوَلَمْ يَعْلَمُوا أَنَّ اللَّهَ يَبْسُطُ الرِّزْقَ لِمَنْ يَشَاءُ وَيَقْدِرُ إِنَّ فِي ذَٰلِكَ لَآيَاتٍ لِّقَوْمٍ يُؤْمِنُونَ ﴿٥٢﴾

51. അങ്ങനെ അവർ സമ്പാദിച്ചതിന്റെ ദുഷ്ടങ്ങൾ അവരെ ബാധിച്ചു. അതേ പോലെ ഇക്കൂട്ടരിൽ അതിക്രമം ചെയ്തിട്ടുള്ളവർക്കും അവർ സമ്പാദിച്ചതിന്റെ ദുഷ്ടഫലങ്ങൾ ബാധിക്കാൻ പോവുകയാണ്. ഇവർക്കും (നമ്മെ) തോൽപിക്കാനാവില്ല.

52. അവർക്കറിഞ്ഞുകൂടേ, അല്ലാഹു ഉദ്ദേശിക്കുന്നവർക്ക് ഉപജീവനം അവൻ വിപുലമാക്കി കൊടുക്കുകയും (ഉദ്ദേശിക്കുന്നവർക്കു) കുടുസ്സാക്കുകയും ചെയ്യും.

യൂന്നുവെന്ന്? വിശ്വസിക്കുന്ന ജനങ്ങൾക്ക് തീർച്ചയായും അതിൽ ദൃഷ്ടാന്തങ്ങളുണ്ട്.

﴿قُلْ يَعْبَادِي الَّذِينَ اسْرِفُوا عَلَىٰ أَنفُسِهِمْ لَا تَقْنَطُوا مِن رَّحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا إِنَّهُ هُوَ الْغَفُورُ الرَّحِيمُ ﴿٥٧﴾ وَأَنِيبُوا إِلَىٰ رَبِّكُمْ وَأَسْلِمُوا لَهُ مِن قَبْلِ أَن يَأْتِيَكُمُ الْعَذَابُ ثُمَّ لَا تُنصَرُونَ ﴿٥٨﴾ وَأَتَّبِعُوا أَحْسَنَ مَا أُنزِلَ إِلَيْكُم مِّن رَّبِّكُمْ مِّن قَبْلِ أَن يَأْتِيَكُمُ الْعَذَابُ بَغْتَةً وَأَنتُمْ لَا تَشْعُرُونَ ﴿٥٩﴾﴾

53. പറയുക: സ്വന്തം ആത്മാക്കളോട് അതിക്രമം പ്രവർത്തിച്ചുപോയ എന്റെ അടിമകളേ, അല്ലാഹുവിന്റെ കാര്യം തെറ്റി നിങ്ങൾ നിരാശരാവരുത്. തീർച്ചയായും അല്ലാഹു പാപങ്ങളെല്ലാം പൊറുത്തുതരുന്നവനാണ്. തീർച്ചയായും അവൻ തന്നെയാകുന്നു ഏറെ പൊറുക്കുന്നവനും കരുണാനിധിയും.

54. നിങ്ങൾക്കു ശിക്ഷ വന്നെത്തും മുൻപെ നിങ്ങൾ നിങ്ങളുടെ രക്ഷിതാവിങ്കലേക്ക് താഴ്മയോടെ മടങ്ങുകയും അവനു കീഴ്പ്പെടുകയും ചെയ്യുവിൻ. (അതുവന്നാൽ) പിന്നെ, നിങ്ങൾ സഹായിക്കപ്പെടുകയില്ല.

55. നിങ്ങളുടെ രക്ഷിതാവിങ്കൽനിന്ന് നിങ്ങൾക്ക് ഇറക്കപ്പെട്ടിട്ടുള്ളതിൽ നല്ലതിനെ പിൻപറ്റുകയും ചെയ്യുവിൻ. നിങ്ങൾ ഓർക്കാതിരിക്കെ പൊടുന്നനെ ശിക്ഷ നിങ്ങളിൽ വരുന്നതിനു മുമ്പ്.

﴿أَن تَقُولَ نَفْسٌ يَّحْسُرْتِي عَلَىٰ مَا فَرَّطْتُ فِي جَنْبِ اللَّهِ وَإِن كُنتَ لَمِنَ السَّخِرِينَ ﴿٥٦﴾ أَوْ تَقُولَ لَوْ أَنَّ اللَّهَ هَدَانِي لَكُنتُ مِنَ الْمُتَّقِينَ ﴿٥٧﴾ أَوْ تَقُولَ حِينَ تَرَى الْعَذَابَ لَوْ أَنَّ لِي كَرَّةً فَأَكُونَ مِنَ الْمُحْسِنِينَ ﴿٥٨﴾ بَلَىٰ قَدْ جَاءَتْكَ آيَاتِي فَكَذَّبْتَ بِهَا وَاسْتَكْبَرْتَ وَكُنتَ مِنَ الْكَافِرِينَ ﴿٥٩﴾﴾

56. അല്ലെങ്കിൽ (അന്ന്) ഒരാളോട് പറയുക: ഹാ! അല്ലാഹുവോട് ചെയ്യേണ്ട കർത്തവ്യത്തിൽ ഞാൻ അവഗണിച്ചത് എന്തു കഷ്ടം! തീർച്ചയായും ഞാൻ പരിഹസിക്കുന്നവരുടെ കൂട്ടത്തിൽ ആയിപ്പോയല്ലോ.

57. അല്ലെങ്കിൽ അത് പറയുക: അല്ലാഹു എന്നെ വഴി കാണിച്ചിരുന്നെങ്കിൽ, തീർച്ചയായും ഞാൻ സൂക്ഷ്മതയുള്ളവരിൽ പെട്ടവനാകുമായിരുന്നുവല്ലോ!

58. അല്ലെങ്കിൽ (ആ) ശിക്ഷ കാണുന്ന സമയം അതു പറയുക: ‘‘എനിക്കൊന്ന് മടങ്ങിപ്പോകാൻ കഴിഞ്ഞിരുന്നെങ്കിൽ, അപ്പാൾ ഞാൻ സഭപുത്തരുടെ കൂട്ടത്തിൽ ആകുമായിരുന്നു.

59. അതെ, തീർച്ചയായും എന്റെ വചനങ്ങൾ നിനക്ക് വന്നെത്തിയിരുന്നു. എന്നാൽ അവയെ നീ നിഷേധിച്ചു. അഹങ്കരിക്കുകയും ചെയ്തു. നീ അവിശ്വാസികളുടെ കൂട്ടത്തിലായിത്തീരുകയും ചെയ്തു.

وَيَوْمَ الْقِيَامَةِ تَرَى الَّذِينَ كَذَبُوا عَلَى اللَّهِ وُجُوهُهُم مُّسْوَدَّةٌ أَلَيْسَ
 فِي جَهَنَّمَ مَثْوًى لِّلْمُتَكَبِّرِينَ ﴿١٠﴾ وَيُنَجِّى اللَّهُ الَّذِينَ اتَّقَوْا
 بِمَفَازَتِهِمْ لَا يَمَسُّهُمُ السُّوءُ وَلَا هُمْ يَحْزَنُونَ ﴿١١﴾

60. അല്ലാഹുവിന്റെ പേരിൽ കള്ളം പറഞ്ഞവരുടെ മുഖങ്ങൾ ഉയിർത്തെഴുന്നേൽപ്പുനാളിൽ കറുത്തിരുണ്ടതായി നിനക്കു കാണാം. അഹങ്കാരികൾക്ക് നരകത്തിലല്ലയോ പാർപ്പിടം?

61. സൂക്ഷ്മ പാലിച്ചവരെ അവരവലംബിച്ച വിജയോപാധികൾ നിമിത്തം അല്ലാഹു രക്ഷപ്പെടുത്തും. ശിക്ഷ അവരെ ബാധിക്കുകയില്ല. അവർ ദുഃഖിക്കേണ്ടി വരികയുമില്ല.

اللَّهُ خَلِقُ كُلِّ شَيْءٍ وَهُوَ عَلَىٰ كُلِّ شَيْءٍ وَكِيلٌ ﴿١٢﴾ لَهُ مَقَالِيدُ
 السَّمَوَاتِ وَالْأَرْضِ وَالَّذِينَ كَفَرُوا بِعَايَةِ اللَّهِ أُولَٰئِكَ هُمُ الْخٰسِرُونَ
 ﴿١٣﴾ قُلْ أَفَعَيِّرُ اللَّهَ تَأْمُرُوْنَى أَعْبُدُ أَيُّهَا الْجَاهِلُونَ ﴿١٤﴾

62. അല്ലാഹു സകല വസ്തുക്കളുടെയും സ്രഷ്ടാവാണ്. അവൻ എല്ലാ കാര്യങ്ങൾക്കും കൈകാര്യകർത്താവുമാണ്.

63. ആകാശങ്ങളുടെയും ഭൂമിയുടെയും താക്കോലുകൾ അവന്റെ പക്കലാകുന്നു. അല്ലാഹുവിന്റെ ദൃഷ്ടാന്തങ്ങളെ അവിശ്വസിച്ചവരാകട്ടെ, അവർ തന്നെയാണ് നഷ്ടക്കാർ.

64. ചോദിക്കുക: ഹേ! വിവരം കെട്ടവരേ, ഞാൻ അല്ലാഹു അല്ലാത്തവരെ ആരാധിക്കണമെന്നാണോ നിങ്ങൾ എന്നോട് കല്പിക്കുന്നത്?

وَلَقَدْ أَوْحَىٰ إِلَيْكَ وَإِلَى الَّذِينَ مِن قَبْلِكَ لَئِن أَشْرَكَتَ لَيَحْبَطَنَّ عَمَلُكَ
 وَلَتَكُونَنَّ مِنَ الْخٰسِرِينَ ﴿١٥﴾ بَلِ اللَّهُ فَاعْبُدْ وَكُن مِّنَ الشَّاكِرِينَ ﴿١٦﴾

65. തീർച്ചയായും നിനക്കും നിനക്കു മുമ്പുള്ളവർക്കും ബോധനമായി നൽകിയത് ഇതത്രെ: നീ (അല്ലാഹുവിൽ) പങ്കു ചേർത്താൽ തീർച്ചയായും നിന്റെ പ്രവർത്തനങ്ങളൊക്കെ നിഷ്ഫലമായിപ്പോകും. നീ നഷ്ടപ്പെട്ടവരിൽപെടുകയും ചെയ്യും.

66. അല്ല! നീ അല്ലാഹുവിനുമാത്രം വഴിപ്പെടുകയും നീ നന്ദിയുള്ളവരുടെ കൂട്ടത്തിലായിരിക്കുകയും ചെയ്യുക.

وَمَا قَدَرُوا اللَّهَ حَقَّ قَدْرِهِ وَالْأَرْضُ جَمِيعًا قَبْضَتُهُ يَوْمَ الْقِيَامَةِ
 وَالسَّمَوَاتُ مَطْوِيَّاتٌ بِّيَمِينِهِ سُبْحٰنَهُ وَتَعَالَىٰ عَمَّا يُشْرِكُونَ ﴿١٧﴾

67. അല്ലാഹുവെ പരിഗണിക്കേണ്ട വിധം അവർ പരിഗണിച്ചിട്ടില്ല. ഉയിർത്തെഴുന്നേൽപ്പുനാളിൽ ഭൂമി മുഴുവനും അവന്റെ പിടിയിൽ ഒതുങ്ങിയതായിരിക്കും. അകാശങ്ങൾ അവന്റെ വലംകൈയിൽ ചുരുട്ടി വയ്ക്കപ്പെട്ടതുമായിരിക്കും.

കൂം. അവനെത്ര പരിശുദ്ധൻ! അവർ പങ്കുചേർക്കുന്നതിൽനിന്നും അവൻ അത്യുന്നതനായിരിക്കുന്നു.

وَنُفِخَ فِي الصُّورِ فَصَعِقَ مَنْ فِي السَّمَوَاتِ وَمَنْ فِي الْأَرْضِ إِلَّا
 مَنْ شَاءَ اللَّهُ ثُمَّ نُفِخَ فِيهِ أُخْرَىٰ فَإِذَا هُمْ قِيَامٌ يَنْظُرُونَ ﴿٦٨﴾
 وَأَشْرَقَتِ الْأَرْضُ بِنُورِ رَبِّهَا وَوُضِعَ الْكِتَابُ وَجِئْنَا بِالنَّبِيِّينَ
 وَالشُّهَدَاءِ وَقُضِيَ بَيْنَهُم بِالْحَقِّ وَهُمْ لَا يُظْلَمُونَ ﴿٦٩﴾ وَوَقَّيْتُ
 كُلُّ نَفْسٍ مَّا عَمِلَتْ وَهُوَ أَعْلَمُ بِمَا يَفْعَلُونَ ﴿٧٠﴾

68. കാഹളത്തിൽ ഊതപ്പെടും. അപ്പോൾ ആകാശങ്ങളിലുള്ളവരും ഭൂമിയിലുള്ളവരും ചലനമറ്റവരായിത്തീരും; അല്ലാഹു ഉദ്ദേശിച്ചവരൊഴികെ. പിന്നീട് വീണ്ടുമൊരിക്കൽ അതിൽ(കാഹളത്തിൽ) ഊതപ്പെടും. അപ്പോഴതാ അവർ എഴുന്നേറ്റു നോക്കാൻ തുടങ്ങുന്നു.

69. അന്ന് ഭൂമി അതിന്റെ രക്ഷിതാവിന്റെ പ്രഭയാൽ പ്രകാശിതമാകും. ഗ്രന്ഥം വയ്ക്കപ്പെടും. പ്രവാചകന്മാരും സാക്ഷികളും ഹാജരാക്കപ്പെടുകയും സത്യത്തോടെ അവർക്കിടയിൽ വിധികല്പിക്കപ്പെടുകയും ചെയ്യും. അവരോട് അനീതി കാണിക്കപ്പെടുകയില്ല.

70. ഓരോ ആത്മാവിനും അതു പ്രവർത്തിച്ചത്(കർമ്മഫലം) പൂർണ്ണമായും ലഭിക്കും. അവർ പ്രവർത്തിക്കുന്നതിനെപ്പറ്റി അവൻ ഏറ്റവും നന്നായിരുന്നവനാണ്.

وَسِيقَ الَّذِينَ كَفَرُوا إِلَىٰ جَهَنَّمَ زُمَرًا ۖ حَتَّىٰ إِذَا جَاءُوهَا فَتَحَتْ أَبْوَابُهَا
 وَقَالَ لَهُمْ خَزَنَتُهَا أَلَمْ يَأْتِكُمْ رُسُلٌ مِّنكُمْ يَتْلُونَ عَلَيْكُمْ آيَاتِ
 رَبِّكُمْ وَيُنذِرُونَ لِقَاءَ يَوْمِكُمْ هَذَا قَالُوا بَلَىٰ وَلَٰكِنْ حَقَّتْ كَلِمَةُ
 الْعَذَابِ عَلَى الْكَافِرِينَ ﴿٧١﴾ قِيلَ ادْخُلُوا أَبْوَابَ جَهَنَّمَ خَالِدِينَ
 فِيهَا فَبِئْسَ مَثْوَى الْمُتَكَبِّرِينَ ﴿٧٢﴾

71. സത്യനിഷേധികൾ കൂട്ടംകൂട്ടമായി നരകത്തിലേക്ക് നയിക്കപ്പെടും. അങ്ങനെ അവർ അതിനടുത്തെത്തിയാൽ അതിന്റെ വാതിലുകൾ തുറക്കപ്പെടും. അതിന്റെ കാവൽക്കാർ അവരോട് ചോദിക്കും: ‘നിങ്ങളുടെ രക്ഷിതാവിന്റെ വചനങ്ങൾ ഓതിക്കേൾപ്പിച്ചു തരികയും ഈ ദിനത്തെ കണ്ടുമുട്ടേണ്ടിവരുമെന്ന് മുന്നറിയിപ്പ് നല്കുകയും ചെയ്ത നിങ്ങളിൽനിന്നുതന്നെയുള്ള (ദൈവ) ദൂതന്മാർ നിങ്ങളിലേക്ക് വന്നെത്തിയിരുന്നില്ലേ?’ അവർ പറയും: ‘അതെ. പക്ഷേ, സത്യനിഷേധികൾക്ക് ശിക്ഷയുടെ വചനം സ്ഥിരപ്പെട്ടുപോയി.’

72. (അവരോട്) പറയപ്പെടും: നിങ്ങൾ നരകവാതിലുകളിലൂടെ പ്രവേശിക്കുക. നിങ്ങളുടെ സ്ഥിരവാസികളായിരിക്കും. എന്നാൽ അഹങ്കാരികളുടെ പാർപ്പിടം എത്ര ചീത്ത!

وَسِيقَ الَّذِينَ اتَّقَوْا رَبَّهُمْ إِلَى الْجَنَّةِ زُمَرًا حَتَّىٰ إِذَا جَاءُوهَا وَفُتِحَتْ
 أَبْوَابُهَا وَقَالَ لَهُمْ خَزَنَتُهَا سَلَامٌ عَلَيْكُمْ طِبْتُمْ فَادْخُلُوهَا خَالِدِينَ ﴿٧٣﴾
 وَقَالُوا الْحَمْدُ لِلَّهِ الَّذِي صَدَقَنَا وَعْدَهُ وَأَوْرَثَنَا الْأَرْضَ نَتَّبِعُوهُ مِنَ الْجَنَّةِ
 حَيْثُ نَشَاءُ فَنِعْمَ أَجْرُ الْعَامِلِينَ ﴿٧٤﴾ وَتَرَى الْمَلَائِكَةَ حَافِينَ مِنْ حَوْلِ
 الْعَرْشِ يُسَبِّحُونَ بِحَمْدِ رَبِّهِمْ وَقُضِيَ بَيْنَهُم بِالْحَقِّ وَقِيلَ الْحَمْدُ لِلَّهِ
 رَبِّ الْعَالَمِينَ ﴿٧٥﴾

73. തങ്ങളുടെ രക്ഷിതാവിനെ സൂക്ഷിച്ചു ജീവിച്ചവർ സ്വർഗത്തിലേക്ക് കൂട്ടം കൂട്ടമായി നയിക്കപ്പെടും. അങ്ങനെ അവർ അവിടെ എത്തുമ്പോൾ അതിന്റെ വാതിലുകൾ തുറന്നുവെക്കപ്പെട്ടിരിക്കും. അതിന്റെ കാവൽക്കാരർ അവരോട് പറയും: ‘നിങ്ങൾക്കു സമാധാനം. നിങ്ങൾ സുകർമികളായിരിക്കുന്നു. സ്ഥിരവാസികളായി നിങ്ങൾ അതിൽ പ്രവേശിച്ചുകൊള്ളുക.
74. അവർ പറയും: അല്ലാഹുവിനു സ്തുതി! തന്റെ വാഗ്ദാനം തങ്ങൾക്കു സത്യമായി നിറവേറ്റിത്തരുകയും ഈ ഭൂമിയെ(സ്വർഗത്തെ) ഞങ്ങൾക്ക് അനന്തരാവകാശമാക്കിത്തരികയും, ചെയ്തവൻ. (ഈ) സ്വർഗത്തിൽ നാം നിശ്ചയിക്കുന്നിടത്ത് നമുക്ക് താമസിക്കാം. അപ്പോൾ (സൽക്കർമ്മങ്ങൾ) പ്രവർത്തിച്ചവരുടെ പ്രതിഫലം എത്ര നല്ലത്!
75. മലക്കുകൾ തങ്ങളുടെ രക്ഷിതാവിനെ സ്തുതികീർത്തനം ചെയ്യും. സിംഹാസനത്തിനു ചുറ്റും അണിനിരന്നതായും നിനക്കു കാണാം. അവർക്കിടയിൽ സത്യപ്രകാരം വിധി കല്പിക്കപ്പെടും. ‘ലോകരക്ഷിതാവായ അല്ലാഹുവിനു സ്തുതി’ എന്ന് പറയപ്പെടുകയും ചെയ്യും.

